

## پاکستان کے مشہور ایٹمی سائنسدان ڈاکٹر عبدالقدیر کے بڑے بھائی عبدالروف کے انتقال پر الطاف حسین کا اظہارِ افسوس

لندن:۔۔۔7 مئی، 2011ء

متحدہ قومی مومنٹ کے قائد جناب الطاف حسین نے پاکستان کے مشہور ایٹمی سائنسدان ڈاکٹر عبدالقدیر کے بڑے بھائی عبدالروف کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## عوام فریقہ دارانہ فسادات کی سازش سے ہوشیار رہیں، رابطہ کمیٹی

### فرقہ واریت کی آگ بھڑکانے والے دین اسلام اور انسانیت کے ہمدرد نہیں ہیں

کراچی:۔۔۔7 مئی 2011ء

متحدہ قومی مومنٹ کی رابطہ کمیٹی نے پاکستان بالخصوص کراچی میں فرقہ دارانہ فسادات کی سازش پر گہری تشویش کا اظہار کرتے ہوئے کہا کہ فرقہ واریت کی آگ بھڑکا کر پرامن عوام کو آپس میں دست و گریباں کرنے والے عناصر کراچی کے امن اور عوام کے کھلے دشمن ہیں۔ ایک بیان میں رابطہ کمیٹی نے کہا کہ قائد تحریک جناب الطاف حسین کی برسہا برس کی شب و روز محنت کے بعد صوبہ سندھ میں فرقہ دارانہ فسادات کا خاتمہ ہو گیا ہے اور تمام مکاتب فکر سے تعلق رکھنے والے عوام کے درمیان فرقہ دارانہ ہم آہنگی اور بھائی چارے کی فضاء قائم ہے لیکن بعض عناصر کو مختلف مکاتب فکر سے تعلق رکھنے والے عوام کے درمیان اتحاد و اتفاق اور بھائی چارے کی فضاء ایک آنکھ نہیں بھاری ہے اور وہ کراچی کا امن تباہ کرنے کیلئے ایک مرتبہ پھر سادہ لوح اور پرامن عوام کے مذہبی جذبات کو بھڑکا کر شہر میں فرقہ دارانہ فسادات کی سازش کر رہے ہیں۔ رابطہ کمیٹی نے کہا کہ جو عناصر اپنے مذموم اور گھناؤنے عزائم کی تکمیل کیلئے عوام کو فرقہ واریت کی بنیاد پر تقسیم کرنا چاہتے اور کراچی کا امن تباہ کرنا چاہتے ہیں وہ دین اسلام اور انسانیت کے ہمدرد نہیں ہو سکتے۔ رابطہ کمیٹی نے تمام مکاتب فکر سے تعلق رکھنے والے عوام سے دردمندانہ اپیل کی کہ وہ کراچی میں فرقہ دارانہ فسادات کی سازش سے ہوشیار رہیں، سازشی عناصر پر کڑی نظر رکھیں اور کسی بھی اشتعال انگیزی پر ہرگز مشتعل نہ ہوں بلکہ پرامن رہ کر شہر کا امن و سکون غارت کرنے کی سازش کو ناکام بنا دیں۔ رابطہ کمیٹی نے تمام مکاتب فکر سے تعلق رکھنے والے علمائے کرام سے بھی اپیل کی کہ وہ اپنے خطبات اور مجالس میں فرقہ دارانہ ہم آہنگی، بھائی چارے اور اتحاد کا درس دیں اور فرقہ دارانہ فسادات کی سازش کو ناکام بنانے کیلئے حق پرستانہ کردار ادا کریں۔

## پاکستان کی ترقی، خوشحالی اور عوام کی فلاح و بہبود کیلئے فرسودہ جاگیر دارانہ نظام کا خاتمہ ناگزیر ہے، سرفراز نواز

### ملتان ایئر پورٹ پر معروف ٹیسٹ کرکٹر سرفراز نواز کا ایم کیو ایم ملتان زون کی جانب سے پرتاک استقبال

ملتان:۔۔۔7 مئی 2011ء

پاکستان کے معروف ٹیسٹ کرکٹر سرفراز نواز نے کہا ہے کہ غریب و متوسط طبقہ کی قیادت کے انقلاب کا راستہ روکا نہیں جاسکتا اور قائد تحریک جناب الطاف حسین کی قیادت میں جاگیر دارانہ نظام اور کرپٹ سیاسی کلچر کا خاتمہ پاکستان کا مقدر بن چکا ہے۔ یہ بات انہوں نے ملتان کے علاقے گھنٹہ گھر میں ایم کیو ایم ملتان زون کے کارکنوں کی ایک بڑی ریلی سے خطاب کرتے ہوئے کہی، اس موقع پر ایم کیو ایم ملتان زون کے انچارج ادریس جامی، زونل کمیٹی کے ارکان اور مقامی ذمہ داران بھی موجود تھے۔ قبل ازیں ایم کیو ایم ملتان زونل کمیٹی کے ارکان، شعبہ خواتین، سوشل فورم، لیبر ڈویژن، اے پی ایم ایس او اور لیگل ایڈ کمیٹی کے ارکان نے سرفراز نواز کا ملتان ایئر پورٹ پر پرتاک استقبال کیا۔ ریلی سے خطاب کرتے ہوئے سرفراز نواز نے کہا کہ کرپٹ جاگیر داروں، وڈیروں اور سیاستدانوں نے قومی دولت لوٹ کر قومی خزانہ خالی کر دیا ہے جس کے باعث 98 فیصد غریب و متوسط طبقہ کے عوام غربت، مہنگائی اور بے روزگاری جیسے بنیادی مسائل کا شکار ہیں۔ انہوں نے کہا کہ پاکستان کی ترقی، خوشحالی اور عوام کی فلاح و بہبود کیلئے فرسودہ جاگیر دارانہ نظام کا خاتمہ ناگزیر ہے۔ بعد ازاں سرفراز نواز نے ملتان کی معروف شخصیت ملک طارق محمود کی رہائش گاہ پر تاجروں اور صنعتکاروں سے ملاقاتیں کیں اور انہیں قائد تحریک جناب الطاف حسین کے فکر و فلسفے سے آگاہ کیا۔ علاوہ ازیں ایم کیو ایم ملتان زون میں ایم کیو ایم کے جلسہ ”استحکام پاکستان“ کی ڈی وی ڈی دکھائی گئی جسے ملتان زون کے کارکنوں نے گہری دلچسپی سے دیکھی اور واہانہ جوش و خروش کا مظاہرہ کیا۔

ایم کیو ایم میڈیکل ایڈمیٹی کے یونٹ انچارج کے بھائی نعیم احمد خان اور مسیحی برادری سے تعلق رکھنے والے ایم کیو ایم کے ہمدرد فرانس کے بہیمانہ قتل کا سختی سے نوٹس لیا جائے، رابطہ کمیٹی  
ایم کیو ایم کے کارکنان کے قتل کی وارداتیں کھلی دہشت گردی ہیں، مسلح دہشت گردوں کو لگام دی جائے  
کراچی۔۔۔ 7 مئی 2011ء

متحدہ قومی موومنٹ کے حق پرست ارکان قومی اسمبلی نے مسلح دہشت گردوں کی فائرنگ سے حیدرآباد میں ایم کیو ایم میڈیکل ایڈمیٹی عباسی شہید اسپتال یونٹ کے یونٹ انچارج نسیم احمد کے بھائی نعیم احمد خان اور مسیحی برادری سے تعلق رکھنے والے ایم کیو ایم کے ہمدرد فرانس کے بہیمانہ قتل کی سخت ترین الفاظ میں مذمت کی ہے اور ان وحشیانہ قتل کی وارداتوں کو کھلی دہشت گردی قرار دیا ہے۔ اپنے مشترکہ بیان میں انہوں نے کہا کہ مسلح دہشت گرد کھلے عام ایم کیو ایم کے رہنماؤں، ذمہ داروں، کارکنوں اور ہمدردوں کو فائرنگ کر کے بیدردی سے قتل کر رہے ہیں اور گزشتہ چار ماہ کے دوران ایم کیو ایم کے سو سے زائد رہنماؤں، کارکنوں اور ہمدردوں کو نشانہ بنایا جا چکا ہے۔ انہوں نے کہا کہ ایم کیو ایم کے کارکنان اور ہمدردوں کو تسلسل کے ساتھ فائرنگ کر کے بیدردی سے قتل کرنے کے بہیمانہ واقعات شہر اور صوبے کا امن خراب کرنے کی گھناؤنی سازشوں کا تسلسل ہے اور ایم کیو ایم کسی بھی قیمت پر شہر اور صوبے کے امن کو داؤ پر نہیں لگنے دیگی اور ماضی کی طرح سازشی عناصر کی تمام سازشوں کو صبر و تحمل اور اتحاد سے ناکام بنا دے گی۔ انہوں نے ایم کیو ایم میڈیکل ایڈمیٹی عباسی شہید اسپتال کے یونٹ انچارج نسیم احمد کے بھائی نعیم احمد خان اور مسیحی برادری سے تعلق رکھنے والے ایم کیو ایم کے ہمدرد فرانس کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ حق پرست ارکان قومی اسمبلی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ ایم کیو ایم میڈیکل ایڈمیٹی عباسی شہید اسپتال کے یونٹ انچارج کے بھائی نعیم احمد خان اور ایم کیو ایم کے ہمدرد فرانس کی مسلح دہشت گردوں کی فائرنگ سے ہلاکت کا سختی سے نوٹس لیا جائے، قتل و غارتگری میں ملوث دہشت گردوں کو لگام دی جائے اور انہیں فی الفور گرفتار کر کے قتل و غارتگری سے روکا جائے۔

نعیم احمد خان شہید کو لطیف آباد نمبر 9 کے قبرستان میں سپرد خاک کر دیا گیا  
نماز جنازہ اور تدفین میں حق پرست ارکان اسمبلی، ایم کیو ایم میڈیکل ایڈمیٹی، حیدرآباد زون کے ذمہ داران اور کارکنان کی شرکت  
حیدرآباد۔۔۔ 7 مئی 2011ء

حیدرآباد میں مسلح دہشت گردوں کی فائرنگ سے شہید ہونے والے ایم کیو ایم میڈیکل ایڈمیٹی عباسی شہید اسپتال کے یونٹ انچارج نسیم احمد کے بھائی نعیم احمد خان کو لطیف آباد نمبر 9 کے قبرستان میں سپرد خاک کر دیا گیا۔ شہید کی نماز جنازہ کو لطیف آباد نمبر 6 میں ادا کی گئی۔ نماز جنازہ اور تدفین میں حق پرست رکن قومی اسمبلی طیب حسین، حق پرست رکن سندھ اسمبلی سہیل یوسف، ایم کیو ایم میڈیکل ایڈمیٹی کے جوائنٹ انچارج زینور حسین، ڈاکٹر ثقلین، اراکین ناصر بیگ، فرید الدین، ایم کیو ایم حیدرآباد زون کے ذمہ داران، کارکنان، ہمدردوں اور شہید کے عزیز واقارب نے شرکت کی۔

ایم کیو ایم کے کارکنان سے رابطہ کمیٹی کا اظہار تعزیت  
کراچی۔۔۔ 7 مئی، 2011ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 161 کے کارکن عقیل احمد کی ہمیشہ شہانہ بیگم اور ایم کیو ایم فیڈرل بی ایریا سیکٹر یونٹ 315 کے کمیٹی ممبر محمد صادق کے والد محمد شفیع کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگواروں اور حقیقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کشمیر کمیٹی کے زیر اہتمام اتوار کے روز شام چار بجے لال قلعہ گراؤنڈ میں کراچی میں مقیم کشمیری عوام معززین اور عمائدین کا اجتماع ہوگا

کراچی۔۔۔ 7 مئی، 2011ء

متحدہ قومی موومنٹ کشمیر کمیٹی کراچی کے زیر اہتمام 8 مئی، 2011ء بروز اتوار شام چار بجے لال قلعہ گراؤنڈ عزیز آباد میں کراچی میں مقیم کشمیری عوام کا ایک بڑا اجتماع منعقد کیا جا رہا ہے۔ جس میں کشمیری عوام کے علاوہ دیگر معززین عمائدین اور عوام بڑی تعداد میں شرکت کریں گے۔

متحدہ قومی موومنٹ رکن رابطہ کمیٹی اشفاق منگی نے گذشتہ روز حیدرآباد پکا قلعہ گراؤنڈ میں بھٹ شاہ کے کامیاب و تاریخی جلسہ عام کی

DVD کے اجراء کے حوالہ سے تیاریوں کا جائزہ لیا

حیدرآباد۔۔۔ 07 مئی، 2011ء

متحدہ قومی موومنٹ رکن رابطہ کمیٹی اشفاق منگی نے گذشتہ روز حیدرآباد پکا قلعہ گراؤنڈ میں ایم کیو ایم کے زیر اہتمام ہونے والے جنرل ورکرز اجلاس اور بھٹ شاہ میں ایم کیو ایم کے کامیاب و تاریخی جلسہ عام کی DVD کے اجراء کے حوالہ سے تیاریوں کا جائزہ لیا اور وہاں پر تحریر کی کاموں میں مصروف کارکنان کو شاباشی دی اس موقع پر ان کے ہمراہ حیدرآباد کے زونل انچارج محمد شریف و اراکین زونل کمیٹی حق پرست رکن قومی اسمبلی صلاح الدین بھی موجود تھے۔ بعد ازیں رابطہ کمیٹی کے رکن اشفاق منگی حیدرآباد کے زونل انچارج محمد شریف رکن زونل کمیٹی افتخار قائم خانی اور حق پرست رکن قومی اسمبلی صلاح الدین نے حیدرآباد میں صحافی حضرات کو ایم کیو ایم کے زیر اہتمام بھٹ شاہ میں ایم کیو ایم کے کامیاب و تاریخی جلسہ عام کی DVD کے اجراء کے حوالہ سے ہونے والی تقریب کے دعوت نامے تقسیم کئے۔

قائد تحریک الطاف حسین نے نہ صرف اس مثبت سوچ و فکر کو جنم دیا بلکہ اسے پروان چڑھانے کیلئے وہ عملی جدوجہد میں مصروف ہیں

ایشیاء و قربانی کا جذبہ ہی تحریک میں اتحاد کو قائم رکھتا ہے جو انٹ زونل انچارج ذوالفقار علی خانزادہ

حیدرآباد۔۔۔ 07 مئی، 2011ء

متحدہ قومی موومنٹ حیدرآباد سیکٹر کینٹ کے زیر اہتمام کارکنان کا جنرل ورکرز اجلاس منعقد ہوا جس میں ایم کیو ایم حیدرآباد زون کے جو انٹ زونل انچارج ذوالفقار علی خانزادہ و اراکین زونل کمیٹی اور سیکٹر کینٹ کے ذمہ داران و کارکنان نے کثیر تعداد میں شرکت کی اجلاس سے خطاب کرتے ہوئے ذوالفقار علی خانزادہ نے کہا کہ قائد تحریک الطاف حسین کی جدوجہد کا مقصد ملک بھر کے ۹۸ فیصد عوام کو ظلم و جبر سے نجات دلانا اور ملک میں غریبوں کی حکمرانی قائم کرنا ہے تاکہ غریب و مظلوم عوام بھی ملک میں آزادانہ زندگی بسر کر سکیں اور انہیں بھی وہ حقوق حاصل ہوں جو ۲ فیصد طبقہ کو حاصل ہیں انہوں نے کہا کہ قائد تحریک الطاف حسین نے نہ صرف اس مثبت سوچ و فکر کو جنم دیا بلکہ اسے پروان چڑھانے کیلئے وہ عملی جدوجہد میں مصروف ہیں مگر اس جدوجہد کو کامیابی سے ہمکنار کرنے کیلئے ہم سب کارکنان کو بھی اپنا عملی کردار ادا کرنا ہوگا انہوں نے کہا کہ ایم کیو ایم کے کارکن ہونے کے ناطے ہم پر قوم اور تحریک نے بہت بھاری ذمہ داری عائد کی ہیں اور ان ذمہ داریوں پر ہم اسی وقت پورا اتر سکتے ہیں کہ جب ہم الطاف حسین کے فکر و فلسفہ کو پوری طرح سے سمجھ کر اس پر عمل پیرا ہوں۔ انہوں نے کہا کہ اقتدار ہماری منزل ہرگز نہیں ہے اور نہ ہی اقتدار میں شامل ہونے کے بعد ہمیں اپنے مشن و مقصد کو فراموش کرنا چاہئے انہوں نے کہا کہ حقوق کے حصول کی جدوجہد کٹھن اور مصائب و مشکلات سے بھری ہوتی ہے اور اس راہ پر صرف وہ لوگ کامیابی کے ساتھ چلتے ہیں جو اپنے قائد پر اندھا اعتماد کرتے ہوئے نہ صرف جدوجہد جاری رکھتے ہیں بلکہ کسی بھی موڑ پر قربانی سے دریغ نہیں کرتے اور ایشیاء و قربانی کا جذبہ ہی تحریک میں اتحاد کو قائم رکھتا ہے۔ انہوں نے کارکنان پر زور دیا کہ وہ تحریکی نظم و ضبط کو اپنا شعار بنائیں۔

ایم کیو ایم لیبرڈیشن لاہور کمیٹی کے زیر اہتمام سابق رکن صوبائی اسمبلی سندھ لیاقت قریشی شہید، رکن کراچی تنظیمی کمیٹی فاروق بیگ شہید  
اور تمام حق پرست شہداء کے ایصالِ ثواب کیلئے قرآن خوانی و فاتحہ خوانی

لاہور۔۔۔۔۔ 7 مئی 2011ء

ایم کیو ایم لیبرڈیشن لاہور کمیٹی کے زیر اہتمام سابق رکن صوبائی اسمبلی سندھ لیاقت قریشی شہید، رکن کراچی تنظیمی کمیٹی فاروق بیگ شہید اور تمام حق پرست شہداء کے ایصالِ ثواب کیلئے قرآن خوانی و فاتحہ خوانی کا انعقاد کیا گیا جس میں لیاقت قریشی اور فاروق بیگ شہید سمیت تمام حق پرست شہداء کو زبردست خراج عقیدت پیش کیا گیا، قرآن خوانی و فاتحہ خوانی کے اجتماع میں لیبرڈیشن لاہور کمیٹی کے انچارج شہزاد عدنان جوائنٹ انچارجز، نعیم اختر، عبدالرشید سمیت مختلف سرکاری و نجی اداروں سے تعلق رکھنے والے حضرات کی بڑی تعداد نے شرکت کی اس موقع پر تمام حق پرست شہداء کے بلند درجات، لواحقین کیلئے صبر جمیل، حق پرستانہ جدوجہد کی کامیابی، ایم کیو ایم کے خلاف سازشوں کے خاتمے کے علاوہ قائد تحریک جناب الطاف حسین کی دارازی عمر اور صحت و تندرستی کیلئے خصوصی دعا کی گئی۔

